

8. දේව කැඳවීමට ප්‍රතිචාර දක්වමු

ජේසුස් වහන්සේගේ වෙනෙව්වෙහි දී උන්වහන්සේගේ වචනය අසවින්, උන්වහන්සේ අනුව යවින්, උන්වහන්සේ සවග ගැටසෙවින්, ශ්‍රාවකත්වයට බොහෝ දෙනෙකු අනුච්ච ව සිටියහ. උන්වහන්සේ ඔවුන් අතරින් ශ්‍රාවකයන් 12 දෙනෙකු 'ප්‍රේරිතයන්' සේ නම් කථ නොභා ගෙන ඔවුන්ට ද නවත් සැන්තෘ දෙනෙකුට ද ධර්ම දුන සේවයේ යෙදීමට කැඳවූ ආකාරය අද පාඨවෙන් උගනිමු.

ශ්‍රී. ලූක් 5:1-11, 6:12-16, 9:1-6, 10:1-12, 17, 20

ජේසුස් වහන්සේගේ සේවය ආරම්භයේ දී සිදුකළ 'නාසරෙත්හි ප්‍රකාශය' අපි පසුගිය පාඩම තුළින් හැඳුරුවෙමු. උන්වහන්සේගේ මෙහෙවර තව දුරටත් ඉදිරියට ගෙන යෑම උදෙසා ශ්‍රාවකයන් කැඳවීමත්, ඔවුන් දේව කැඳවීමට දැක්වූ ප්‍රතිචාරයන් අද අපි අධ්‍යයනය කරමු. නාසරෙත් හි සිනගෝගයේදී ජනතාවට දේව රාජ්‍යය පිළිබඳ ව කළ ප්‍රකාශයට පසු ව අද අපට උන්වහන්සේ ව හමු වනුයේ තිබේරියස් විල අසලිනි. මෙම විල් තුන් ආකාර නම්වලින් හඳුන්වනු ලැබේ. ඒවා නම්;

- ❖ ගලීල මුහුද
- ❖ තිබේරියස් මුහුද
- ❖ ගෙනසෙරත් විල වශයෙනි.

මෙය සැතපුම් 13 ක් පමණ දිගින් හා සැතපුම් 8 ක පමණ පළලින් යුතු විලක් විය. මෙය මුහුදු මට්ටමේ සිට අඩි 680ක් ගැඹුරු විය. සුභාරංචි හතර දෙස බලන විට ජේසුස් වහන්සේගේ ජීවිතය හා සේවය සමග තිබේරියස් විල බොහෝ දුරට සම්බන්ධ ව ඇත.

ශ්‍රී. ලූක් 5: 1-11
සේවයේ විකාශනය සඳහා මුල් ශ්‍රාවකයින් කැඳවීම

ජේසුස් වහන්සේ ගෙනසෙරත් විල අසල දේශනා කරමින් සිටින විට මහත් ජනකායක්, එතුමාගේ වචන අසමින් සිටියහ. විල අසල මසුන් අල්ලන්නන් දැල් සෝදමින් සිටි අතර, ජේසුස් වහන්සේ ඔවුන්ගෙන් ඔරු දෙකක් ඉල්ලාගෙන, දියඔට ගොස් දේශනා කළ සේක. තිබේරියස් විල අසල මුල් ගෝලයන් කැඳවීම සිදුවන්නේ ද මෙම අවස්ථාවේ දී ය.


මෙවිට ජේසුස් වහන්සේ හා සීමොන් අතර සංවාදයක් ඇති විය. ජේසුස් වහන්සේ "දියඔට ගොස් දැල් හෙළන්න" යැයි සීමොන්ට පැවසූ සේක. රාත්‍රිය මුළුල්ලේ වෙහෙස ව මසුන් අල්ලා ගැනීමට නොහැකි ව සිටි සීමොන් "ඔබගේ වචන නිසා දැල් හෙළමි" යි

ප්‍රකාශ කොට කාර්යයෙහි නිරත විය. එම ප්‍රතිචාරයන් සමග විශාල මසුන් ප්‍රමාණයක් අල්ලා ගත හැකි විය. ඒ තුළින් ජේසුස් වහන්සේගේ ශුද්ධවන්තකම සහ බලය අත් දකින සීමොන් උන්වහන්සේගේ පාද පාමුල වැඳ වැටුණේ ය. තම දුර්වල පාපී ස්වභාවය ඔහු ජේසුස් වහන්සේ අබියස හඳුනා ගත්තේ ය. ඒ අවස්ථාවේ දී ජේසුස් වහන්සේ ඔහුගේ ජීවිතයට නව අභියෝගයක් දුන් සේක. එනම් “මෙතැන් පටන් ඔබ මිනිසුන් දිනනු ඇත” යන්න යි. මෙම ධීවරයෝ ජේසුස් වහන්සේගේ කැඳවීමට ඉතා යහපත් ප්‍රතිචාරයක් දෙමින් උන්වහන්සේ අනුව ගිය හ.

මෙහිදී අපට ප්‍රධාන කරුණු තුනක් ඉස්මතු වේ.

1. ජේදුරුතුමා ඉතා අත්දැකීම් සහිත ධීවරයකු වුව ද ජේසුස් වහන්සේට කීකරු වීම.
2. එතුමා ජේසුස් වහන්සේගේ ශුද්ධවන්තකම හා දේවත්වයේ බලය අත්දැකූ අතර, තම ජීවිතයේ දුර්වල, පාපී ස්වභාවය ද වටහා ගැනීම.
3. එසේ කීකරු වෙමින් තම ජීවිතයේ වෙනසක් වූ සේවයක් සඳහා අනුගත වීම.

ජේසුස් වහන්සේ ඕනෑම අවස්ථාවක දී තමන්ට අහිමත පරිදි විශේෂ සේවාවන් සඳහා පුද්ගලයන් කැඳවනු ලැබේ. වර්තමානයේ ද එය සිදුවන අතර කිතුනු දරුවන් ලෙස එයට දක්වන ප්‍රතිචාර ගැන සැලකිලිමත් වෙමු.


ශ්‍රී. ලුක් 6 : 12-16

ප්‍රේරිත යන්තෙහි අර්ථය ‘විශේෂ මෙහෙයක් සඳහා පුහුණු කර යවනු ලැබූ’ යන්න යි. ජේසුස් වහන්සේ ශ්‍රාවකයන් තෝරා ගැනීමට පෙර මුළු රාත්‍රියක් පුරා යාවිඤ්ඤාවෙන් යුතුව ගත කළ සේක. එම නිසා මෙම තෝරා ගැනීම යාවිඤ්ඤාවෙන් යුතුව දේව මග පෙන්වීමෙන් සිදු වූ බව පෙනී යයි. උන්වහන්සේ දීර්ඝ අභියෝගාත්මක ගමනක් සඳහා ඔවුන් ව තෝරා පත් කළ සේක.

ශ්‍රාවකයන් ලෙස තෝරා ගත් පුද්ගලයන්, විවිධ ප්‍රදේශවලින් පැමිණි , විවිධ වෘත්තිකයන්, විවිධ මතවාද දැරූ අයගෙන් ඒකරාශී වී තිබේ. ඉන් පසක් වන්නේ ක්‍රිස්තුස් වහන්සේ අභිමුඛව විවිධත්වය තුළ ගොඩ නැගෙන ශ්‍රාවකත්වයේ එකමුතුව යි. මෙය අද පවතින සභාවට සහ ලෝකයට මහත් අභියෝගයකි.

එසේ ම උන්වහන්සේ තරාතිරම් නොබලා ශ්‍රාවකයන් සේවයට තෝරා ගෙන ඇති බව පෙනී යයි. ක්‍රිස්තුස් වහන්සේගේ ශ්‍රාවකත්වය තුළ ජාති හේද, කුල හේද, වර්ණ හේද, උස් මිටි, කළු සුදු, උගත් හා නුගත් හේද නොමැත. එම ගෝල සමූහය මෙසේ ය.

ශ්‍රාවක නාමය	විශේෂ සටහන්
1 සීමොන්	පේදුරුලෙස නම් කරන ලදී. පර්වතය (කේපස්) පේදුරුකුමා විසින් මුල් සභාවේ මූලිකත්වය දරන ලදී. ගෝලයන් අතර නිතර ම ඉදිරියෙන් සිටී.
2 අන්දෘ	සීමොන්ගේ සොහොයුරා වේ. ධීවරයෙකි. නිතර ම අන්‍යයන් ව ජේසුස් වහන්සේ වෙතට ගෙන ආ කෙනකු ලෙස හැඳින්විය හැකි ය.
3. ජාකොබ්	සෙබද්ගේ පුත්‍රයෙකි, ජොහාන්ගේ සොහොයුරෙකි, ධීවරයෙකි.
4.ජොහාන්	සෙබද්ගේ පුත්‍රයෙකි, ජාකොබ්ගේ සොහොයුරෙකි සර්ජනාවේ පුත්‍රයෝ, (බොවනර්ගස් නම ලැබී ය)
5. පිලිප්	ග්‍රීක් නාමයකි
6. මතෙව්	ලෙවී නමින් හඳුන්වයි. (ශු. ලූක් 5:27) රෝමය වෙනුවෙන් බදු අය කළේ ය.
7. බර්තලමේවු	නතානියල් ලෙස හඳුන්වන්නේ මොහු විය හැකි ය. (ජොහාන් 1:45)
8. තෝමස්	ක්‍රිස්තු උත්ථානය නොදැක සැක කළ නමුත් පසු ව පිළි ගත්තේ ය. ජේසුස් වහන්සේ දෙවිඳුන් හා ස්වාමීන් ලෙසට අවසානයේ පිළිගෙන ප්‍රකාශ කළහ.
9. ජාකොබ්	අල්පෙවුස්ගේ පුත්‍රයා
10. සීමොන්	අන්ත ජාතිවාදී යන ලෙස නම් කර තිබේ. ශුද්ධ දේශය මත රෝම පාලනය ප්‍රතික්ෂේප කල විප්ලවකාරී, එම පාලනයට එරෙහි ව ක්‍රියා කළේ ය.
11. ජුදස්	ජාකොබ් ගේ පුත්‍රයා ය. (මතෙව් 10:3, මාර්ක් 3:18)
12. ජුදස්	ජේසුස් වහන්සේ පාවා දුන් තැනැත්තා ය. ස්කාරියොන් යන ගමෙන් පැමිණියෙකි. ජේසුස් වහන්සේ සමග සිටි කණ්ඩායමේ මුදල් භාර ව සිටියේ ය.

මෙම විශේෂ කණ්ඩායමට "ප්‍රේරිතයන්" යන නාමය ජේසුස් වහන්සේ දුන් සේක. එනම් සේවයට පුහුණු කර ලෝකයට පිටත් කිරීමට ජේසුස් වහන්සේ ඔවුන් ව තෝරාගත් බව පෙනී යයි. මුල් සභාව තුළ ඔවුන්ට සේවයේ ජවය ලැබුණේ මෙම පුහුණුව තුළිනි. එම ශ්‍රාවකයන් දොළොස් දෙනා සහ පසුව තවත් හැත්තෑ දෙනකු තෝරා ගෙන සේවයට යැවූ සේක. තව ද තවත් බොහෝ ශ්‍රාවක ශ්‍රාවිකාවන් සිටි බව ශු ජොහාන් 22:11, ශු. ලූක් 8:1-3, 24:13 10:1-12 යනාදී පාඨවලින් පෙනී යයි.

සේවයට පිටත් කර හැරීම

ඡේස්සස් වහන්සේ තම ශ්‍රාවකයන් ප්‍රායෝගික ලෙස පුහුණු කරමින් දේව රාජ්‍යය පිළිබඳ සුබ අස්න ප්‍රකාශ කිරීම සඳහා ධර්මදූත චාරිකා 2 ක් සූදානම් කළ සේක.

එම සේවා චාරිකා දෙක අධ්‍යයනය කරමු.

ශ්‍රාවකයන් 12 (ලූක් 9:1-6)	ශ්‍රාවකයන් 70 (ලූක් 10:1-12)
<ul style="list-style-type: none"> ◦ සේවා චාරිකාව සඳහා ගෙන නොයා යුතු දේ .(සැරයටිය, මල්ල, රොටි මිල මුදල්, කමිස 2ක්) ◦ වාමි පැවැත්මක් පවත්වා ගත යුතු විය. ◦ සුභ අස්න පිළිගන්නා අය සමග නතර ව සිටින්න. ◦ පිළිනොගන්නා අයගෙන් ඉවත් වන්න පාද වලින් දූලි ගසා දමමින් සාක්ෂියක් දෙමින් ඉවත් වන්න. 	<ul style="list-style-type: none"> ◦ දෙදෙනා බැගින් යවන ලදී. ◦ කලින් සැලසුම් කර ප්‍රදේශ තෝරා ගන්නා ලදී. ◦ ගෙන නොයා යුතු දේ (පසුම්බිය, මල්ල, පාවහන්) ◦ පිළිගන්නා අය සමග නතර ව සිටින්න ◦ පිළිනොගන්නා අය වෙනුවෙන් දූවිලි ගසා දමන්න.
පැවරූ කාර්ය	පැවරූ කාර්ය
<p>යක්ෂයාගේ බලය හා සියළු ආධිපත්‍ය කෙරෙහි බලය පැවරුම් ලැබ, රෝග සුවකිරීමේ වරම සහිත ව දේව රාජ්‍යය ප්‍රකාශ කිරීම</p>	<ul style="list-style-type: none"> ◦ සේවකයන් ඉල්ලා යාවිඤා කරන්න. ◦ නිවෙස්වලට සාමයේ පැතීම. ◦ රෝගීන් සුව කිරීම. ◦ දෙවියන් වහන්සේගේ රාජ්‍ය පැමිණ තිබෙන බව දැන්වීම.

මෙම චාරිකා දෙක අධ්‍යයනය කිරීමේ දී වැදගත් කරුණු කිහිපයක් අවධාරණය වෙයි.

1. සුබ අස්න ප්‍රමාද නොවී ප්‍රකාශ කළ යුතු බව
2. “වග වලසුන් මැදට යවමි” යන වචනවලින් ධර්ම දූත සේවයේ දී පීඩා හා අභියෝගවලට මුහුණ දීමට සිදු වන බව
3. වාමි දිවි පෙවකක් ද දෙවියන් වහන්සේ කෙරෙහි සම්පූර්ණ විශ්වාසය හා රැදීම ද සහිත ව සේවයේ නියැලිය යුතු බව
4. මෙම ශ්‍රාවකත්වය මිල කළ නොහැකි දෙයක් බව, අසිරු දෙයක් බව හා සැලසුම් සහගත ලෙසට යාවිඤාවෙන් ගමන් කළ යුතු බව. (ශු. ලූක් 57:62, 14:25-33)
ශ්‍රාවකයන් ලැබූ පුහුණුව ඡේස්සස් වහන්සේගේ උත්ථානයට පසු ව මුල් සභාව ගොඩනැගෙන සමයේ, මුහුණ දෙන්නට සිදු වූ සියළු අභියෝගවල දී නිසැක ලෙසම සිහිපත් වන්නට ඇති බව. ටෙටරියස්ක් වන්නට ඇති බව.

5. ධර්මදූත සේවය තුළ සාම පැතුම් ගැබ්ව තිබිය යුතු බව
6. සැත්තෑ දෙනකුගේ ධර්මදූත චාරිකාවේ දී දෙදෙනා බැගින් යැවීම තුළ සාමූහික ව සේවය කිරීම, සහෝදරත්වයෙන් යුතු ව සේවය කිරීම තුළින්, සේවයේ වර්ධනය හා ගුණාත්මක භාවය ගොඩ නැගී ඇති බව
7. ගොයම (ඵලදාව/ප්‍රතිඵල) අයිති දෙවියන් වහන්සේට බව
8. සේවය සහ සේවකයන් උදෙසා යාවිඤා කිරීම අවශ්‍ය බව

ධර්මදූත චාරිකාවල දී ලද ප්‍රතිඵල මොනවාද?

ශ්‍රී. ලුක් 9:6, 10-17, 20.

1. රට පුරා සුබ අස්න ප්‍රකාශ වීම
2. දෙවියන් වහන්සේගේ නාමය තුළ රෝගීන් සුවය ලැබීම
3. දුෂ්ට ආත්ම යටත් වීම.

ශ්‍රාවකයන් සේවයේ ප්‍රතිඵල බලා ප්‍රීතිමත් විය යුත්තේ “නපුරු බලය තමන්ට අවනත වීම නිසා නොව, ස්වර්ගයේ නම ලිය වී තිබෙන නිසා”ය, යනු ජේසුස් වහන්සේගේ ඉගැන්වීම විය. එහි අරුත නම් සේවයට කැඳවනු ලැබීමේ උතුම්කම ය. දේව රාජ්‍යය මිහි පිට පැතිරීම ශ්‍රාවකයන්ගේ මෙම සේවාවන් තුළින් සිදුවෙයි.

ක්‍රියාකාරකම

1. ජේසුස් වහන්සේ ධර්මදූත සේවාවන්ට ධර්මදූතයන් පිටත්කර යැවීමේ දී ඔවුන්ට ලබා දුන් මග පෙන්වීම් 5 ක් ලියා එක් එක් කරුණෙහි ඇති වැදගත්කම ඔබ දකින්නේ කෙසේදැයි පහදන්න.
2. ස්ව කැමැත්තෙන් දේව සේවයට ඇතුළත් වන අය අභියෝග ඉදිරියේ වුව ද අවංක ව තම සේවය දියත් කළ යුතු අන්දම පැහැදිලි කරන්න.